

महाराष्ट्र शासन

उच्च व तंत्र शिक्षण विभाग,

शासन परिपत्रक क्र. मलोआ-२००९/(३७१/०९)/विशि-३,

मंत्रालय, मुंबई-४०००३२

दिनांक : ३ नोव्हेंबर, २००९

वाचा संदर्भ : महाराष्ट्र लोकसेवा आयोगाचे पत्र क्र. १४७७(२)/२००७/११, दिनांक २४ जून, २००९.


परिपत्रक :- महाराष्ट्र लोकसेवा आयोगातर्फे राज्य शासकीय कार्यालयातील वर्ग १, २ व ३ या पदांवरील नियुक्तीसाठी शासनाकडे शिफारशी करण्यात येतात. त्यासाठी महाराष्ट्र लोकसेवा आयोगाकडून स्पर्धात्मक परिक्षा आयोजित केल्या जातात. या स्पर्धात्मक परीक्षांचे आयोजन करून त्यांचे निकाल वेळेवर लागणे महत्वाचे असते. त्या करिता परिक्षक व त्या त्या विषयातील तज्ञ अध्यापक/शिक्षक मंडळीची आयोगाकडून नियुक्ती करण्यात येते. आयोगाकडे शिक्षण क्षेत्रातील स्वतःचा कर्मचारीवृंद नसल्याने निरनिराळ्या महाविद्यालयांतील/विद्यापीठातील त्या त्या विषयातील तज्ञ मंडळींना आवश्यक ते नुसार पाचारण करावे लागते. तथापि, काही महाविद्यालये आपल्याकडील अध्यापकांना/शिक्षकांना अशा कामाकरिता परवानगी देत नाहीत. आयोगाच्या परिक्षेचे कामकाज हे वर्षभर चालत असल्याने महाविद्यालयातील शिक्षकांना दिवाळी सुट्टी, नाताळ सुट्टी व उन्हाळी सुट्टीत बोलावून आयोगाचे कामकाज केवळ सुट्टीच्या कालावधीत करणे अशक्य आहे, असे आयोगाने शासनाच्या निदर्शनास आणले आहे.

२. महाराष्ट्र लोकसेवा आयोग ही एक संविधानिक संस्था आहे. संविधानाने कलम ३२० अन्वये नेमून दिलेल्या कामकाजानुसार राज्य शासकीय कार्यालयातील वर्ग-१ व वर्ग-२ तसेच वर्ग-३ मधील पदे भरण्याबाबत स्पर्धा परिक्षेच्या माध्यमातून निवड करून योग्य अशा उमेदवाराची शासनाकडे आयोगामार्फत शिफारस करण्यात येते. त्यासाठी, महाराष्ट्र लोकसेवा आयोगाकडून ज्या ज्या वेळी मागणी होईल त्या त्या वेळी परीक्षांच्या व तदनुषंगिक कामकाजा संदर्भात सर्व विद्यापीठे व महाविद्यालयांनी त्यांच्या नियंत्रणाखाली कार्यरत असलेल्या संबंधित विषयातील तज्ञ अध्यापकांच्या/शिक्षकांच्या सेवा आयोगास उपलब्ध करून द्याव्यात. अतःएव आयोगास अध्यापक वर्ग उपलब्ध करून देतांना त्या अध्यापकांवर नियमितपणे सोपविलेल्या कामात बाधा येणार नाही याची दक्षता घ्यावी. तसेच, महाराष्ट्र लोकसेवा आयोगास नेमून दिलेले संविधानिक कामकाज पार पाडण्यास सर्व विद्यापीठे व त्यांच्या अधिक्षेत्रातील महाविद्यालये यांनी सहकार्य करावे. सदर सूचना सर्व संबंधितांच्या निदर्शनास आणाव्यात व त्यांची काटेकोरपणे अंमलबजावणी करण्यात येईल याची दक्षता बाळगण्यात यावी.

....२/-

सदर परिपत्रक महाराष्ट्र शासनाच्या www.maharashtra.govt.in या संकेतस्थळावर उपलब्ध करून देण्यात आला असून त्याचा संकेतांक क्रमांक २००९११०३१७५७१०००१ असा आहे.

महाराष्ट्राचे राज्यपाल यांच्या आदेशानुसार व नांवाने,



(रा. गो. जाधव)

उपसचिव, महाराष्ट्र शासन

प्रत,

- १) मा.राज्यपाल यांचे सचिव, राजभवन, मुंबई,
- २) मा. मुख्यमंत्री यांचे प्रधान सचिव,
- ३) मा.मंत्री, उच्च व तंत्र शिक्षण विभाग, मंत्रालय, मुंबई-३२,
- ४) मा.कुलगुरु, सर्व अकृषि विद्यापीठे,
- ५) संचालक, उच्च शिक्षण, महाराष्ट्र राज्य, पुणे,
- ६) संचालक, तंत्र शिक्षण संचालनालय, महाराष्ट्र राज्य, मुंबई - ४०० ००१,
- ७) संचालक, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई - ४०० ००१,
- ८) संचालक, ग्रंथालय, महाराष्ट्र राज्य, मुंबई - ४०० ००१,
- ९) सर्व सहसंचालक, उच्च शिक्षण, मुंबई/नागपूर/पुणे/औरंगाबाद/अमरावती/कोल्हापूर/नांदेड/लातूर/जाळगांव
- १०) कुलसचिव, सर्व अकृषि विद्यापीठ,
- ११) प्राचार्य, सर्व शासकीय/अनुदानित महाविद्यालये
- १२) सामान्य प्रशासन विभाग, मंत्रालय, मुंबई,
- १३) सचिव, महाराष्ट्र लोकसेवा आयोग, बँक ऑफ इंडीया इमारत, तिसरा मजला, फोर्ट, मुंबई,
- १४) प्रधान सचिव, उच्च व तंत्र शिक्षण यांचे स्वीय सहाय्यक,
- १५) सर्व सहसचिव/उपसचिव/अवर सचिव, उच्च व तंत्र शिक्षण विभाग, मंत्रालय, मुंबई.
- १६) सर्व कार्यासने, उच्च व तंत्र शिक्षण विभाग,
- १७) निवड नस्ती (विशि-३)